

## دینی مدارس امن و سلامتی کے مرکز ہیں

ناظم اعلیٰ وفاق المدارس کا انٹر دیویو

حضرت مولانا محمد حنفی جالندھری صاحب

ناظم اعلیٰ وفاق المدارس العربیہ پاکستان

[ موجودہ حکومت نئی قوی سلامتی پالیسی کے تحت مدارس میں اصلاحات کی بات کر رہی ہے۔ حکومت کی مدارس کے حوالے سے نئی پالیسی کو نہیں حلقة مدارس کے کردار اور آزادی کو محدود کرنے کی کوشش قرار دے رہے ہیں۔ اس پس منظر میں وفاق المدارس العربیہ پاکستان کے ناظم اعلیٰ حضرت مولانا محمد حنفی جالندھری سے ملک کے ایک موقر روز نامہ نے خصوصی گفتگو کی، افادہ عام کی غرض سے قارئین کی خدمت میں پیش ہے..... ادارہ ]

روز نامہ اسلام: .....قاری صاحب! حکومت مدارس میں وہ کون سی اصلاحات کرنا چاہتی ہے، جس سے آپ سمجھتے ہیں کہ مدارس کی آزادی اور کردار محدود ہو جائے گا؟

قاری حنفی جالندھری: ..... حکومت نے جو قوی سلامتی پالیسی مرتب کر کے پارلیمنٹ میں پیش کی ہے جس پر آج کل ایوان میں بحث جاری ہے، اس میں دینی مدارس کے حوالے سے جو چیزیں شامل کی ہیں، میں سمجھتا ہوں کہ وہ زمینی حقوق سے مطابقت نہیں رکھتیں۔ بظاہر یہ لگتا ہے کہ یہ یورڈ کریمی نے تیار کی اور حکومت کو اندر ہیرے میں رکھا اور یہ حکومت کی بے خبری کی دلیل بھی ہے۔ اس لیے کہ اس پالیسی میں دینی مدارس کے جن معاملات کا تذکرہ کیا گیا ہے اور جن چیزوں میں اصلاحات لانے کا عزم کیا گیا، یہ تمام چیزیں طشدہ ہیں۔ ان کے اندر کوئی ایسی چیز نہیں ہے جو ابھی طے ہونا باتی ہو، مثلاً: دینی مدارس کی تین چیزیں پالیسی میں شامل کی گئی ہیں، انتظامی، مالی اور تعلیمی امور۔ جہاں تک انتظامی بات ہے تو اس میں مدارس کی سب سے بنیادی چیز رجسٹریشن ہے۔ 1992 سے لے کر 2004 تک خود حکومت نے مدارس کی رجسٹریشن پر پابندی عائد کی ہوئی تھی اور ہمارا مطالبہ تھا کہ حکومت اس رجسٹریشن کی پابندی کو ختم کرے۔ حکومت اس وقت یہی کہتی تھی کہ ہم اس قانون کو درست کرنا چاہتے ہیں اور مدارس میں کچھ

اصلاحات چاہتے ہیں۔ 2004 میں جب پروری مشرف کی حکومت اور اتحاد تظییمات مدارس دینیہ کے اس موضوع پر مذاکرات ہوئے تو اس کے نتیجے میں اتفاق رائے سے دو تین چیزوں کا اضافہ 1860 کے سوسائٹی ایکٹ میں کیا گیا۔ چنانچہ اس کے بعد مدارس کی رجسٹریشن شروع ہو گئی، جو آج تک جاری ہے۔ لہذا دینی مدارس کے انتظامی حوالے سے رجسٹریشن کا مسئلہ تھا، جو مل ہو چکا ہے۔ اس مسئلے میں تاخیر اور اتو انحصار کی طرف سے تھا۔ مدارس نے کبھی بھی رجسٹریشن سے انکار نہیں کیا۔ جب یہ بنیادی مسئلہ حل ہو گیا ہے تو اب کون سا ایسا مسئلہ ہے جسے کہا جائے کہ اب اسے حل کرنا ہے۔ دوسرا معاملہ ہے مالی، داخلی پالیسی میں یہ بھی کہا گیا ہے کہ دینی مدارس کی فنڈنگ اور ان کی آمدنی کے ذرائع کو دیکھا جائے گا اور مدارس کی آمدنی کا آڈٹ ہو گا، میں سمجھتا ہوں کہ یہ بھی لاعلمی اور بے خبری کی دلیل ہے، کیوں کہ جب 2004 میں رجسٹریشن کے قانون میں باہمی اتفاق رائے سے ایک دفعہ کا اضافہ ہوا تھا، اس میں یہ بات شامل تھی کہ جو مدرسہ بھی رجسٹر ہو گا، وہ باقاعدہ حکومت سے منظور شدہ آڈٹ اکاؤنٹس سے ہر سال اپنے حسابات کا آڈٹ کرائے گا اور آڈٹ رپورٹ کی ایک کالپی متعلقہ رجسٹریشن آفس میں جمع کروائے گا، تو جب دینی مدارس کے تمام حسابات کا آڈٹ ہوتا ہے اور آڈٹ رپورٹ باقاعدہ حکومت کے دفتر میں جمع ہوتی ہے تو اب ایسی کوئی بات نہیں ہے کہ جس کی بنیاد پر یہ کہا جائے کہ حکومت مدارس کے مالی معاملات سے بے خبر ہے اور اسے پتہ نہیں ہے کہ مدارس میں پیسہ کہاں سے آ رہا ہے اور کہاں خرچ ہو رہا ہے، جب دینی مدارس اپنے حسابات کا آڈٹ سرکاری اداروں سے کرتے ہیں، حکومت کے پاس آڈٹ رپورٹ میں موجود ہیں تو ان رپورٹوں سے پتا چلتا ہے کہ کتنا پیسہ آیا، کہاں سے آیا اور کہاں خرچ ہوا، اس لیے دینی مدارس کے مالی معاملات میں کسی نئی اصلاح کی ضرورت نہیں ہے۔ جہاں تک مدارس کی تعلیمی پالیسی ہے، جب 1981 میں ہائربجوسٹ کمیٹی نے جو اس زمانے میں ”یونیورسٹی گرانش کمیشن“ کہلاتا تھا، مدارس کا یہ تمام کا تمام نصاب تعلیم انسنور دیکھا تھا، اس پر بحث ہوئی تھی اور نصاب تعلیم کے تمام پہلوؤں پر سیر حاصل بحث ہونے کے بعد ہی سولہ سالہ نصاب تعلیم جو پرائزی سے لے کر ایم اے تک کا ہے، اسے منظور کیا تھا، ہمارا یہ تعلیمی نصاب بھی ڈسکس ہو چکا ہے تو گویا مدارس کے انتظامی معاملات، مالی معاملات یا تعلیمی معاملات ہوں ان سب کی بنیادی چیزیں سابقہ حکومتوں کے ساتھ زیر بحث آچکی ہیں، مذاکرات ہو چکے ہیں اور افہام و تفہیم کے ساتھ وہ چیزیں طے ہو چکی ہیں، اب کوئی ایسی بات نہیں تھی کہ جس کی بنیاد پر یہ کہا جاتا ہے کہ ہم مدارس میں اصلاحات کریں گے اور مدارس کو قوی دھارے میں لایں گے، اگر کوئی طے شدہ باتوں سے ہٹ کرنی چیز ہے، تو وہ ہمارے سامنے زیر بحث لائی جائے اور یہ کام حکومت کو پہلے کرنا چاہیے تھا لیکن اب حکومت جو کہہ رہی ہے کہ

ہم اس پالیسی پر آپ سے مشورہ کرنا چاہتے ہیں، چنانچہ وفاقی کابینہ کا جو حال میں اجلاس ہوا اس میں یہ پالیسی پیش کی گئی تو وہاں مدارس کے حوالے سے بھی بات چیت ہوئی۔ ذراائع سے یہ پاہا چلا کہ کابینہ میں یہ بات بھی زیر بحث آئی کہ دینی مدارس کے دفاؤں سے بات چیت کی جائے، چنانچہ وزارتِ مذہبی امور نے ہم سے رابطہ بھی کیا اور اس پر 4 مارچ کو اتحاد عظیمات مدارس اور وزارتِ مذہبی امور کی ایک میٹنگ ہوئی بھی ہے لیکن اس میٹنگ میں اپنی علالت کی وجہ سے شریک نہ ہو سکا۔ میں سمجھتا ہوں کہ حکومت اب جو ہمارے ساتھ مدارس کے حوالے سے بات چیت کرتی، ہم حکومت کو بتاتے کہ کون سے مسئلے حل ہو چکے ہیں اور کون سے مسئلے آئیے ہیں جو اس وقت مدارس کی قیادت اور حکومت کے درمیان انداز کا ہشکار ہیں جن پر دونوں فریقوں کو بحث کرنی چاہیے اور انھیں حل کرنا چاہیے تو حکومت ہمیں پہلے آن بورڈ لیتی کیوں کہ ہم ایک فریق ہیں۔ اگر حکومت کے خیال کے مطابق یہ بات ثابت ہے کہ ہم مدارس کے نصاب تعلیم کو اپنے قومی نصاب تعلیم سے ہم آہنگ کرنا چاہتے ہیں، قومی تقاضوں کے ساتھ ہم آہنگ کر کے ان کو قومی تعلیم کے دھارے میں لانا چاہتے ہیں۔ اس میں ہمارا نقطہ نظر یہ ہے کہ دینی مدارس کا نصاب تعلیم تو پہلے ہی جامع ہے، تحرک ہے، اس کے لیے جید علمائے کرام اور ماہرین تعلیم کی کمیش موجود ہے جو مستقل اور مسلسل جائزہ لیتی رہتی ہے اور اپنے مقصد اور اہداف کو سامنے رکھتے ہوئے ضرورت کے مطابق تبدیلی کرتی رہتی ہے۔

ہماری بنیادی مقصد دینی تعلیم اور قرآن و سنت کی تعلیم فراہم کرنا ہے۔ اس کے لیے جو بھی مدد و معادون ہو اور اس کے معارض نہ ہو تو اس کا ہم خود جائزہ لے کر اس کو تبدیل کرتے رہتے ہیں۔ دوسری بات یہ ہے کہ دینی مدارس کے نصاب تعلیم یا نظام تعلیم سے زیادہ ضروری یہ ہے کہ حکومت اپنے عمومی نصاب تعلیم اور عموی نظام تعلیم کا جائزہ لے اور اسے اسلامی دھارے میں لائے۔ ہمیں قومی دھارے میں لانے کی فکر کی جائے اپنے قومی نصاب تعلیم اور نظام تعلیم کو اسلامی دھارے میں لانے کی فکر کرے جو آئین پاکستان کا تقاضا ہے۔ پاکستان کا آئین حکومت کو پابند کرتا ہے کہ وہ اسلامی تعلیمات کو عام کریں گے، وہ قرآن و سنت کے علوم کو عام کریں گے تو اس طرف دیکھنا یہ چاہیے کہ کیا ہمارے عمومی تعلیمی ادارے اسکول، کالج اور یونیورسٹیز میں اسلامی علوم ہیں؟ کیا قرآن و سنت اور شریعت کی تعلیم دی جا رہی ہے جو حکومت کی ایک آئینی ذمے داری ہے۔ اس نظام کو اسلامی دھارے میں لانے کی ضرورت ہے۔ ہم تو پہلے سے قومی دھارے میں ہیں، قومی دھارے میں ہونے کا مطلب یہ ہے کہ یہ مسلمانوں کا ملک ہے، اس کا آئین تقاضا کرتا ہے کہ یہاں اسلامی تعلیمات کو فروغ دیا جائے، یہ اسلامی جمہوریہ پاکستان ہے۔ ہم اسلامی تعلیم کو عام کر رہے ہیں۔ اسلامی تعلیم کے ماہرین تیار کر رہے ہیں۔ اصل چیز یہ ہے کہ حکومت کو اپنے نظام تعلیم کو درست کرنا چاہیے، خاص طور پر اس نظام تعلیم میں ایک بہت بڑی کمزوری یہ بھی ہے کہ وہ طبقائی نظام تعلیم ہے۔ امیر کے لیے

الگ تعلیم ہے اور غریب کے لیے الگ تعلیم ہے، جب کہ دینی مدارس میں تو امیر و غریب کے لیے یکساں تعلیم ہے۔ جہاں غریب کا بچہ بیٹھ کر پڑھتا ہے، وہیں امیر کا بچہ بیٹھ کر پڑھتا ہے۔ میں یہ سمجھتا ہوں کہ اس قومی سلامتی داخلی پالیسی کے اندر جو اصل مسائل ہیں ان کو مجھ نہیں کیا گیا اور اصل چیز ہے ہمارے ملک کے نظام تعلیم کو درست کرنا، ہمارے ملک کے نصاب تعلیم کو صحیح خطوط پر استوار کرنا، یہ اصل ضرورت ہے تاکہ طبقاتی نظام تعلیم کو ختم ہو، اسی طرح دینی اور عصری علوم، مسٹر اور ملکی تفریق کو ختم کرنے کے لیے بھی ہمیں اپنے نصاب تعلیم کو درست کرنا چاہیے تاکہ یہ تفریق ختم یا کم ہو اور یہ اس طرح ہو گا کہ ہم وہاں پر قرآن و سنت کے علوم، مطالعہ پاکستان، کمپیوٹر اور ٹکنیکل ایجاد کشیں کو اپنے نصاب کا حصہ بنائیں۔ ضرورت تو اس بات کی ہے کہ اب عمومی تعلیمی اداروں میں بھی دینی غلوٹ آئیں۔

روزنامہ اسلام: ..... راولپنڈی اور اسلام آباد کے 400 مدارس کو مدرسے سے متعلق پوچھنے گئے سوالات پر مشتمل

”ہسٹری شیٹ فارم“ دیا گیا ہے، اس پر آپ کا کیا موقف ہے؟

قاری حنیف جالندھری: ..... ہمارا موقف یہ ہے کہ حکومت کو جو بھی کوائف مطلوب ہوں، وہ اس سلسلے میں اتحاد تنظیمات مدارس پاکستان سے بات کرے۔ یہ طے شدہ معابرے کا تقاضا بھی ہے، کیوں کہ ہماری سابقہ حکومتوں کے ساتھ کئی مرتبہ یہ بات طے ہو چکی ہے کہ مدارس کے متعلق کوئی بھی کوائف اگر حکومت کو درکار ہوں گے تو وہ ایک ایک مدرسے سے رابطہ کر کے انھیں پریشان کرنے کی بجائے ان مدارس کے وفاقوں سے بات کرے۔ اس سلسلے میں حکومت ہم سے بات کرے کہ انھیں کیا کوائف مطلوب ہیں۔

روزنامہ اسلام: ..... بعض حقوق کا کہنا ہے کہ تمام مدارس دہشت گردی میں ملوث نہیں ہیں، بلکہ بعض مدارس دہشت گردی اور انہیا پسندی کی تعلیم و تربیت دیتے ہیں، اس لیے ان بعض مدارس کے خلاف کارروائی ہونی چاہیے، کیا آپ اس بات سے اتفاق کرتے ہیں؟

قاری حنیف جالندھری: ..... میں اس سے بالکل اتفاق نہیں کرتا، میں اس سوچ کو بالکل مسترد کرتا ہوں، اس لیے کہ آج تک حکومت کسی ایک مدرسے کا نام ثبوت کے ساتھ پیش نہیں کر سکی کہ فلاں مدرسے میں دہشت گردی، تشدد، انہیا پسندی اور عسکریت کی تعلیم دی جاتی ہے۔ اگر حکومت کے پاس ایسے بعض مدارس کے بارے میں ثبوت ہیں تو حکومت کو ان مدارس کی نشان دہی کرنے میں کیا رکاوٹ اور کیا خوف ہے۔ ہم ہم انداز کانہ الزام دیتے ہیں اور نہ ایسے الزام کو قبول کرتے ہیں، یہ کہہ کر بعض مدارس انہیا پسندی اور دہشت گردی میں ملوث ہیں، تمام مدارس کو مخلوک بنادیا جاتا ہے اور میں نے خود جب حکومت کے ذمے داروں سے پوچھا کہ آپ ہمیں بتائیے کہ وہ بعض مدارس کوں سے ہیں تو انھوں نے جواب میں یہ کہا کہ ان کا تو ہمیں بھی پہنچیں۔ یہ طو طے کی طرح رٹی رٹائی بات ہے

جو ہر جگہ پر کمی جاتی ہے۔ سوال یہ ہے کہ اگر بعض مدارس دہشت گردی میں ملوث ہیں تو ان کے نام لیے جائیں، نام کیوں نہیں لیے جاتے؟ ان مدارس کے بارے میں ثبوت پیش کیے جائیں، یہ معاملہ قوم کے سامنے لاایا جائے اور مدارس کے وفاقوں کو اعتدال میں لیا جائے۔ اس طرح کے بہم الزامات لگا کر مدارس کے کردار کو مٹکوں نہ بنا جائے۔ روزنامہ اسلام: ..... بعض لوگوں کا یہ کہنا ہے کہ مدارس میں فرقہ داریت کی تعلیم دی جاتی ہے جس سے معاشرے میں فرقہ داریت پھیلتی ہے، اس بات میں کتنی حقیقت ہے؟

قاری حنفی جالندھری: ..... ایسا نہیں ہے، میں اس کی نفعی کرتا ہوں، کیوں کہ دینی مدارس میں اسلام کی تعلیم دی جاتی ہے اور اسلام کی بھی فرقہ دارانہ منافرت پر اور نہیں؟ منافرت پر یقین نہیں رکھتا۔ اسلام تو دین امن ہے اور مدارس اسی پیغام کے مرکز اور سرچشمے ہیں، مدارس قرآن و سنت کی تعلیم دیتے ہیں جس میں برداشت، رواداری، تحمل، دوسروں کے ساتھ حسن سلوک اور حسن اخلاق کی تعلیم ہے۔ مدارس بھی اس کی تعلیم دیتے ہیں۔ ہمارے ملک میں فرقہ دارانہ فسادات، منافرت کے اسباب، عوامل اور وجہوں کوچھ اور ہیں، اس لیے ان حقیقی اسباب، عوامل اور محركات کی طرف توجہ ہونی چاہیے۔ مدارس تو اس بصیر اور پاکستان میں ایک عرصہ دراز سے ہیں، پاکستان میں 1947 سے ہیں اور کئی مدارس تو پاکستان بننے سے بھی پہلے نئے ہیں جو مختلف علاقوں میں کام کر رہے تھے۔ اگر مدارس کی وجہ سے فرقہ داریت ہوتی تو پھر آج سے سو سال پہلے پچاس پہلے بھی ہوتی، جب کہ فرقہ دارانہ قتل و غارت دو عشروں سے ہے اس لیے مدارس پر فرقہ داریت کا الزام نہ دھرا جائے۔

روزنامہ اسلام: ..... قاری صاحب! ہر آنے والی حکومت مدارس میں اصلاحات کے نام پر کوئی نہ کوئی ایکنڈا ضرور پیش کرتی ہے، جس سے ملک میں ایک نئی بحث اور تنازع جنم لیتا ہے اس حوالے سے آپ کیا کہتے ہیں؟

قاری حنفی جالندھری: ..... میں سمجھتا ہوں کہ یہ ایک بیرونی ایکنڈا ہے۔ ہر حکومت بیرونی امداد لینے کے لیے یا بیرونی دنیا کو خوش کرنے کے لیے اسی طرح کے غیر حقیقت پسندانہ اعلانات اور اقدامات کرتی ہے۔ حالانکہ اصل میں گورنمنٹ کے نظام کی اصلاح کی ضرورت ہے۔ مدارس کی اصلاح کی بجائے اصلاح کرنے والے پہلے اپنے اداروں کی اصلاح کی فکر کریں۔

روزنامہ اسلام: ..... قاری صاحب! پاکستان کے مدارس کا ملکی امن و سلامتی میں کیا کردار ہا ہے؟

قاری حنفی جالندھری: الحمد للہ دینی مدارس بنیادی طور پر قرآن و سنت کی تعلیم کے مرکز اور سرچشمے ہیں اور اسلام کے مضبوط قلعے ہیں اور اسلام امن و سلامتی کا دین ہے، ظاہر ہے کہ دینی مدارس کی تعلیم جو لوگ حاصل کریں گے۔ وہ امن و سلامتی کے داعی ہوں گے۔ یہی وجہ ہے کہ آپ دیکھیں، ایک چھت کے نیچے پنجابی، سندھی، بلوچی،

پڑھان، مہاجر، غیر مہاجر، اردو اور سرائیکی بولنے والے مختلف صوبوں سے تعلق رکھنے والے رہتے بھی ہیں اور پڑھنے بھی ہیں، اس سے ایک قومی اور ملیٰ وحدت کا پیغام بھی جاتا ہے۔ اسی طرح پاکستان پر خداخواست جب بھی کوئی برا وقت آیا تو ان دینی مدارس کے طلباء نے پاکستان کی افواج کے شانہ بشانہ ملک کی جغرافیائی سرحدوں کے تحفظ کے لیے باقاعدہ جانشیں دی ہیں۔ مدارس نے ہمیشہ دہشت گردی اور انہا پسندی کو رد کیا اور اس کی نہ ملت کی ہے اور اسلام کے پیغامِ امن کو عام کیا ہے۔ چنانچہ ہم وفاق المدارس العربیہ کے زیر اعتمام ملک بھر میں کافر نیس اور اجتماعات منعقد کر رہے ہیں، جس کا عنوان ”تحفظ مدارس دینیہ اور اسلام کا پیغامِ امن“ ہے۔ جن میں ہم ملک کے استحکام کی بات کریں گے، اسلام کے آفاقی پیغامِ امن کو بتائیں گے، دینی مدارس کی خدمات کو عوام کے سامنے بیان کریں گے۔ اس سلسلے کا پہلا پروگرام 20 مارچ کو قلعہ کہنہ قاسم باغ میں ہوگا۔ جس میں پورے ملک سے بالعموم اور بالخصوص صوبہ پنجاب سے تمام مدارس کے سربراہ، مہتممین، اساتذہ، علماء، طلباء، تاجر، وکلا، سیاسی و مذہبی رہنماء، دانش ور اور عوام شریک ہوں گے۔ یہ پروگرام صبح دن بجے سے شام نمازِ عصر تک ہوگا۔ دوسرا پروگرام 23 مارچ کو جامعہ دارالعلوم کو رنگی کراچی میں ہوگا۔ اس میں بھی ملک بھر سے اہم شخصیات بالعموم اور صوبہ سندھ سے بالخصوص تمام علماء، مدارس کے مہتممین، طلباء، اساتذہ اور عوام شریک ہوں گے۔ اس سلسلے کا تیسرا پروگرام 25 مارچ کو جامعہ امدادیہ سریا ب رود کوئٹہ میں ہوگا، جس میں بلوچستان میں سے علماء شریک ہوں گے اور تمام مدارس کے سربراہ، اساتذہ، علماء، طلباء اور عوام شریک ہوں گے۔ اس سلسلے کا چوتھا پروگرام جامعہ عثمانیہ پشاور میں 27 مارچ کو ہوگا۔ اس میں بھی پورے ملک سے بالعموم اور بالخصوص خیرپخت خواہ سے مدارس کے سربراہ اور عوام شریک ہوں گے۔ اس سلسلے کا پانچواں پروگرام مظفر آباد اسٹیڈی میم آزاد کشمیر میں ہوگا جس میں پورے آزاد کشمیر کے علماء، طلباء اور عوام شریک ہوں گے۔ اس سلسلے کا آخری پروگرام 24 اپریل کو ”علمی اجتماع“، کونشن سینٹر اسلام آباد میں ہوگا۔ جس میں شرکت کے لیے دنیا بھر سے اہم شخصیات کو دعوت دی جا رہی ہے۔ ان پروگراموں کا بنیادی مقصد تదینی مدارس کی خدمات کو اجاگر کرنا ہے، کیوں کہ دینی مدارس ہر میدان میں آگے آگے ہوتے ہیں خواہ وہ میدان تعلیمی ہو، تبلیغی ہو، سیاسی ہو، تصنیفی ہو، سماجی ہو یا معاشرتی ہو۔ دینی مدارس کی انہی خدمات کو ان پروگراموں میں اجاگر کیا جائے گا۔ اس کے علاوہ وفاق المدارس العربیہ کے امتحانات میں اول، دوئم، سوم، پوزیشن حاصل کرنے والے طلباء و طالبات ہیں ان کو انعامات دیئے جائیں گے تاکہ ان کی حوصلہ افزائی ہو اور درسروں میں تعلیم کا شوق پیدا ہو اور انعام لینے والے طلباء و طالبات جن مدارس کے ہوں گے تو ان متعلقہ مدارس کو بھی اعزازات دیے جائیں گے تاکہ ان کی بھی حوصلہ افزائی ہو۔ اس کے علاوہ ہم ان شاء اللہ اس موجودہ داخلی سلامتی پالیسی کے حوالے سے بھی باہمی مشاورت سے ایک لائچ عمل کا

اعلان کریں گے۔ دینی مدارس کے تحفظ کے لیے بھی ایک مضبوط اور ٹھوپ پالیسی کا اعلان کریں گے۔ ہم سمجھتے ہیں کہ دینی مدارس کے تحفظ میں ہی اسلام کا تحفظ ہے، دینی علوم کا تحفظ ہے، پاکستان کا تحفظ ہے۔ مدارس کا تحفظ پاکستان کا تحفظ ہے، مدارس کا تحفظ عالم اسلام کا تحفظ ہے، مدارس کا تحفظ مسلمانوں کے علوم کا تحفظ ہے، مسلمانوں کی روایت، اقدار، تہذیب اور ثقافت کا تحفظ ہے کیوں کہ دینی مدارس دینی علوم کے سچھے ہیں اور دینی و اسلامی روایات اور تہذیب و ثقافت کے بھی محافظ ہیں۔ یہ پاکستان کی نظریاتی سرحدوں کے چوکیدار ہیں، محافظ ہیں۔ ہم ان شاء اللہ ان پروگراموں میں آئندہ کے لائچہ عمل کا بھی اعلان کریں گے۔

**روزنامہ اسلام:**..... دینی مدارس کے خانصین اور اعلیٰ مدارس کو آپ کیا پیغام دیں گے؟

قاری حنیف جالندھری:..... میں یہ پیغام دوں گا کہ مدارس کے خلاف سازش بہت لوگوں نے کیں لیکن کبھی بھی ان کے خاب شرمندہ تبیر نہیں ہوئے۔ اس لیے ایسے لوگ مدارس کے خلاف سازشوں اور منصوبوں کی بجائے دینی مدارس کا مشاہدہ و مطالعہ کریں۔ دینی مدارس کو قریب سے دیکھیں، ان کے نظام تعلیم کا جائزہ لیں، کسی پروپیگنڈے کا شکار ہوں۔ وہ بھی بھی اپنی ان سازشوں میں کامیاب نہیں ہوں گے، کیوں کہ دین کا حافظ اور قرآن کا حافظ جب اللہ ہے تو اس کے مراکز کا حافظ بھی اللہ تبارک و تعالیٰ ہی ہے۔

ایسے لوگ اپنی کوششیں کسی منفی کام کی بجائے کسی ثابت کام پر لگائیں اور دینی مدارس کا تعصب کی عینک اتار کر معاف نہ کریں، ان کی خدمات اور کردار کا جائزہ لیں، یہ مدارس دنیا کی سب سے بڑی این جی او ز ہیں۔ یہ تقریباً 25 لاکھ طلباء طالبات کو نہ صرف یہ کہ مفت تعلیم دیتے ہیں بلکہ رہائش، کھانا، لباس، علاج، کتابیں حتیٰ کہ حسبِ استطاعت ماہانہ وظیفہ بھی دیتے ہیں، مدارس ملک میں فروع تعلیم کا ذریعہ ہیں، شرح خواندگی میں اضافہ کر رہے ہیں۔ اس لیے ان مدارس کو قریب سے دیکھیں اور اپنی دنیا و آخرت کو خراب نہ کریں۔

اہل مدارس کو چاہیے کہ وہ رجوع الی اللہ، توبہ و استغفار اور اکابر کے معمولات کو اپنے معمولات میں لا کیں، ان اجتماعات کی کامیابی کے لیے، ان کے مقاصد حسنہ کے لیے کہ یہ اجتماعات دینی مدارس کی خدمات سے عوام کو روشناس کرائے، دین تعلیم کو عام کرنے، معاشر تعلیم کو بڑھانے اور اسن و استحکام کے لیے یہ اجتماعات سنگ میل ثابت ہوں، ان مقاصد کے لیے تمام حضرات دعائیں بھی کریں، وطناف بھی کریں، رجوع الی اللہ بھی کریں، ان کو کامیاب بنانے کے لیے بھرپور کوششیں بھی کریں اور تمام حضرات سمیت قافلوں کی تکلیف میں شرکت کریں۔

